

**जिल्हा जाती प्रमाणपत्र पडताळणी**  
**समितीच्या कामकाजाचे पुनर्वाटप**

**महाराष्ट्र शासन**

सामाजिक न्याय व विशेष सहाय्य विभाग,  
मंत्रालय, मुंबई - ४०० ०३२.  
शासन निर्णय क्र. सीबीसी-१०/२००७/प्र.क्र.४११/भाग-४ /मावक  
दिनांक - १० जानेवारी, २०१२

**वाचा :-** शासन निर्णय, सामाजिक न्याय व विशेष सहाय्य विभाग क्र सीबीसी-१०/२००७/प्र.क्र.२५०/  
मावक-५, दि.१७ जुलै, २००७.

**प्रस्तावना** - राज्यातील अनुसूचित जाती, विमुक्त जाती भटक्या जमाती, इतर मागासवर्ग व विशेष मागासप्रवर्ग या प्रवर्गातील मागासवर्गीय उमेदवारांच्या जाती प्रमाणपत्राची पडताळणी करण्याकरिता शासन अधिसूचना दि.१२ फेब्रुवारी, २००९ च्या अधिसूचने अन्वये १५ विभागीय जात पडताळणी समित्या गठीत करण्यात आलेल्या आहेत. तदनंतर निवडणूक कारणास्तव स्थानिक स्वराज्य संस्थेच्या उदा.महानगरपालिका, नगरपालिका, नगर परिषद, नगर पंचायती, जिल्हा परिषद, पंचायती समिती, ग्रामपंचायत इत्यादी मधील मागासवर्गीयांसाठी आरक्षित असलेल्या प्रभागात निवडणूक लढवू इच्छिणा-या अनुसूचित जाती, विमुक्त जाती भटक्या जमाती, इतर मागासवर्ग व विशेष मागासप्रवर्ग या प्रवर्गातील मागासवर्गीय उमेदवारांच्या जाती प्रमाणपत्राची पडताळणी करण्याकरिता दिनांक ३० जुलै, २०११ अन्वये जिल्हाधिकारी यांचे अध्यक्षतेखाली जिल्हानिहाय ३५ जाती प्रमाणपत्र पडताळणी समित्या गठीत करण्यात आलेल्या आहेत व त्याबाबतची कार्यपध्दती दि.१७ ऑक्टोबर, २०११ च्या शासन निर्णयान्वये विहित करण्यात आलेली आहे.

माहे फेब्रुवारी व मार्च २०१२ मध्ये होणा-या स्थानिक स्वराज्य संस्थेतर्गत निवडणूकीकरिता जिल्हा जाती प्रमाणपत्र पडताळणी समित्यांकडे मोठ्या प्रमाणात जातप्रमाणपत्रांची पडताळणी करण्याकरिता अर्ज प्राप्त झाले आहेत. त्या अर्जांवरील कार्यवाही विहित मुदतीत होणे आवश्यक आहे. त्याकरिता विभागीय जाती प्रमाणपत्र पडताळणी समित्यांनाही जाती प्रमाणपत्र पडताळणीचे कामकाज देण्याबाबत दि.१० जानेवारी, २०१२ ला अधिसूचीत करण्यात आले आहे.

जिल्हाधिकारी पुणे यांच्याकडून अशी विनंती करण्यात आली आहे की, माहे फेब्रुवारी व मार्च २०१२ मध्ये होणा-या स्थानिक स्वराज्य संस्थांच्या निवडणूकीकरिता जिल्हा जाती प्रमाणपत्र पडताळणी समितीकडे प्राप्त झालेल्या अर्जांपैकी पुणे व पिंपरी-चिंचवड महानगरपालिका निवडणूकीकरिता प्राप्त झालेले तथापि अद्यापि निकाली न काढलेले अर्ज आवश्यक त्या पुढील कार्यवाहीकरिता विभागीय जाती प्रमाणपत्र पडताळणी समितीकडे वर्ग करण्याबाबत निर्णय घेण्यात यावा. त्यानुसार पुणे जिल्हा जाती प्रमाणपत्र पडताळणी समितीकडे प्राप्त झालेल्या कामकाजाचे पुनर्वाटप करण्याची बाब शासनाच्या विचाराधीन होती.


**शासन निर्णय :-** राज्यात स्थानिक स्वराज्य संस्थेच्या उदा.महानगरपालिका, नगरपालिका, नगर परिषद, नगर पंचायती, जिल्हा परिषद, पंचायती समिती, ग्रामपंचायत इत्यादी मधील मागासवर्गीयांसाठी आरक्षित असलेल्या प्रभागात निवडणूक लढवू इच्छिणा-या अनुसूचित जाती, विमुक्त जाती भटक्या जमाती, इतर मागासवर्ग व विशेष मागासप्रवर्ग या प्रवर्गातील मागासवर्गीय उमेदवारांच्या

जाती प्रमाणपत्राची पडताळणी करण्याकरिता दि.३० जूलै, २०११ च्या शासन अधिसूचनेअन्वये गठीत करण्यात आलेल्या पुणे जिल्हा जाती प्रमाणपत्र पडताळणी समितीच्या कामकाजाचे सुधारित वाटप खालीलप्रमाणे करण्यात येत आहे.

माहे फेब्रुवारी व मार्च २०१२ मध्ये होणा-या निवडणूकीकरिता पुणे जिल्हा जाती प्रमाणपत्र पडताळणी समितीकडे प्राप्त झालेल्या अर्जापैकी पुणे व पिंपरी-चिंचवड महानगरपालिका निवडणूकीकरिता प्राप्त झालेले तथापि अद्यापि निकाली न काढलेले अर्ज आवश्यक त्या पुढील कार्यवाहीकरिता पुणे विभागीय जाती प्रमाणपत्र पडताळणी समिती क्र.३ कडे नोंद घेवून वर्ग करावेत. पुणे विभागीय जाती प्रमाणपत्र पडताळणी समिती क्र.३ ने असे प्राप्त अर्ज नियमानुसार तपासून विहीत मुदतीत ते निकाली काढावेत.

सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून, त्याचा संगणक सांकेतांक क्र. 20/20/10/0 454/14/00/ असा आहे.

महाराष्ट्राचे राज्यपाल यांच्या आदेशानुसार व नावांने

  
(भा.सु.तायडे)

उप सचिव, महाराष्ट्र शासन

प्रति,

विभागीय आयुक्त, पुणे विभाग, पुणे.

जिल्हाधिकारी , पुणे.

अध्यक्ष , पुणे विभागीय जाती प्रमाणपत्र पडताळणी समिती क्रमांक -३, विभागीय समाजकल्याण अधिकारी यांचे कार्यालय, पुणे विभाग, औद्योगिक न्यायालयाशेजारी, पी.सी.एम.सी.समोर, स्वारगेट, पुणे.